



సదుపాయాలు కల్పించే బాధ్యతలేకుండా చేయడం శోచనీయమని సర్పంచ్‌ల సంఘం ప్రభుత్వ నిర్ణయాన్ని తీవ్రంగా ఖండించింది.

నం/- మజీద్ ఉల్లా ఖాన్, అధ్యక్షులు  
మజిన్ బరాహ్ తహ్త (ప్రొసెక్యూటర్)



# ధాన్యం కొనుగోళ్ల కోసం ఎదురుచూపులు

» యాభై శాతం కోతలు పూర్తి » జాడలేని కొనుగోలు కేంద్రాలు » ధాన్యం కుప్పల వద్ద రైతుల పడిగాపులు » ప్రభుత్వం స్పందించాలని వేడుకోలు

సుల్తానాబాద్, నవంబరు 1: ధాన్యం కొనుగోలు కేంద్రాల కోసం రైతులు ఎదురుచూస్తున్నారు. ఇరవై రోజులుగా రైతులు తమ పంటల కోత పనులను పూర్తి చేసుకుని ఆయో గ్రామల్లోని ధాన్యం కొనుగోలు కేంద్రాలకు ధాన్యం నిలువలను తీసుకునివచ్చారు. కానీ కొనుగోలు కేంద్రాల జాడ లేకపోవడంతో వారు తీవ్ర ఆందోళన ఆవేదనకు లోనవుతున్నారు. చాలా మంది రైతుల ధాన్యం నిలువలు తేమ శాతం నిబంధనలను అధిగమించారు. అయినా వారు రోజుల తరబడి వారు వారి కుటుంబ సభ్యులు ధాన్యం కుప్పల వద్ద పడిగాపులు పడాల్సిన దుస్థితి ఏర్పడింది.

సుల్తానాబాద్ మండలంలోని సుల్తానాబాద్, సుధాల, కనుకుల, చిన్నకలువల, గర్రెపల్లిలో సహకార సంఘాలు ఉన్నాయి. వీటి పరిధిలో మొత్తం 27 గ్రామాలున్నాయి. ఈ గ్రామాలలో రైతులు పండించిన ధాన్యం ఉత్పత్తులను ప్రతి ఏటా సహకార సంఘాల ద్వారా కొనుగోలు చేస్తున్నారు. మరి కొన్ని గ్రామాలలో వీటికి తోడుగా ఐకేపీ సెంటర్లు కూడా ఉన్నాయి. అయితే ఈసారి రాష్ట్ర ప్రభుత్వం మార్కెటింగ్ శాఖ ఆధ్వర్యంలో కూడా ధాన్యం కొనుగోలుకు అనుమతి ఇచ్చింది. కానీ ఇటు మార్కెటింగ్ శాఖ వారు గానీ అటు మండలంలోని ఐదు సహకార సహకార సంఘాల ఆధ్వర్యంలో గానీ, ఐకేపీ ద్వారా గానీ ఇప్పటికీ ఒక్క గ్రామంలో కూడా ధాన్యం కొనుగోలు కేంద్రాన్ని ఏర్పాటు చేయలేదు. మండలంలో తొగ్రాయ గ్రామంలో నెల రోజుల శ్రీతమే కోతలు పూర్తయ్యాయి.. విక్రయించేందుకు రైతులు ఆరణ్ణుకున్న సందర్భంలో వరుస వర్షాలు కురిసినందుల, ధాన్యం నిలువలు దెబ్బతిన్నాయి. అన్ని గ్రామాలలో రైతులు ప్రస్తుతం కోతలు కొనసాగిస్తున్నారు. యాభై

శాతం వరకు కోతలు పూర్తయ్యాయి. రైతులు తమ సమీపంలోని ధాన్యం కొనుగోలు కేంద్రాల వద్ద ధాన్యం నిలువ చేశారు. దాదాపు పదిహేను రోజుల నుంచి రైతు దంపతులు తమ ధాన్యం కప్పలను



రేగడిమద్దికుంటలో రైతులు ఆరబోసిన ధాన్యం

ఆరణ్ణుడం, సాయంత్రం వరకు కుప్పలు చేయడం జరుగుతుంది. వాటిని కాపాడుకోవడానికి రైతులు రాత్రి పూట కాపలి ఉండాల్సిన పరిస్థితి, వెంట నే కొనుగోళ్లు ప్రారంభించాలని రైతులు కోరుతున్నారు.

## ● సన్న ధాన్యం గురించి

### రైతుల ఆందోళన

ముఖ్యమంత్రి మాట విని తాము సన్న రకం వరి పండించి తీవ్రంగా సష్టపోయామని మండలంలోని రేగడిమద్దికుంట గ్రామానికి చెందిన పలువురు రైతులు ఆవేదన వ్యక్తం చేశారు. సన్నరకాలకు అనేక చీడ పీడలు దోమపొూ వచ్చి ఆరేడుసార్లు మందులు పిచికారీ చేసి సష్టపోయామన్నారు. ఓ వైపు పెట్టుబడులు ఎక్కువయ్యాయి.. మరోవైపు దిగుబడి కూడా తక్కువే వచ్చింది. అయినా అన్నింటినీ ఓర్పుకుని ప్రభుత్వ పెద్దల మాటలు విని సన్నరకాలు పండిస్తే వాతావ రణం అనుకూలించక సష్టపోయామని రాష్ట్ర ప్రభుత్వం వెంటనే తమను ఆదుకునేలా మద్దతు ధరను పెంచాలని వారు డిమాండ్ చేశారు.

## జ్ఞానం కోసం చదివి..జనం కోసం నడవాల్సి

» రాష్ట్ర సంక్షేమ శాఖ మంత్రి కొప్పుల ఈశ్వర్

దర్శపురి, నవంబరు 1: విద్యార్థి విభాగం నాయకులు జ్ఞానం కోసం చదివి-జనం కోసం నడవాలని రాష్ట్ర సంక్షేమ శాఖ మంత్రి కొప్పుల ఈశ్వర్ అన్నారు. కరీంనగర్‌లో గల మినీష్టర్ క్యాంపు కార్యాలయంలో దర్శపురి నియోజకవర్గ స్థాయి టీఆర్ఎస్‌వీ విస్తృత స్థాయి సమావేశం ఆదివారం నిర్వహించారు. ఈ సమావేశానికి ముఖ్య అతిథిగా హాజరైన మంత్రి ఈశ్వర్ మాట్లాడుతూ సహజంగా విద్యార్థులలో చదువుతో పాటు నాయకత్వ లక్షణాలు కలిగి ఉంటారని తెలిపారు. నాయకత్వ లక్షణాలు కలిగి ఉన్న విద్యార్థులు చదువును విస్మరించరాదని ఆయన పేర్కొన్నారు. దేశ భవిష్యత్తును కాపాడేది విద్యార్థులే అంటూ ఆయన వివరించారు. టీఆర్ఎస్‌వీ నాయకులు ప్రభుత్వానికి ప్రజలకు మధ్య సందానకర్తలుగా వ్యవహరించాలని ఆయన సూచించారు. అంతకు ముందు విద్యార్థి విభాగం నాయకులను సమన్వయ గురించి అడిగి తెలుసుకుని నాయకత్వ లక్షణాలతో ముందుకు సాగేందుకు మంత్రి తగిన సలహాలు, సూచనలు అందించారు. ఈ సమావేశంలో టీఆర్ఎస్‌వీ రాష్ట్ర ప్రధాన కార్యదర్శి పాదం తిరుపతి, దర్శపురి వ్యవస్థాపక ఇన్‌చేర్జిదన్నారు. తెలంగాణ ధనిక రాష్ట్రం అని చెప్పుకుంటున్న కేసీఆర్ సన్న రకం వరిపై స్పష్టత ఇవ్వాలని డిమాండ్ చేశారు.

## సన్నరకానికి రూ.2500 చెల్లించి కొనుగోలు చేయాలి

» టీఎస్‌పీ ఆర్గనైజింగ్ సెక్రటరీ మహిపాల్‌రెడ్డి

కొడిమూల, నవంబరు 1 : ముఖ్యమంత్రి కేసీఆర్ ఆదేశాలతో రైతులు పండించిన సన్నరకం వరికి ప్రభుత్వం 2500 రూపాయలు చెల్లించి కొనుగోలు చేయాలని కాంగ్రెస్ మార్కెట్ రాష్ట్ర అధ్యక్షింగ్ కార్యదర్శి గోగిగిరి మహిపాల్‌రెడ్డి డిమాండ్ చేశారు. ఆదివారం మండల కేంద్రంలోని గ్రామ పంచాయతీ కార్యాలయం వద్ద మండల కాంగ్రెస్ పార్టీ అధ్యక్షుడు నారాయణగౌడ్ ఆధ్వర్యంలో ఏర్పాటు చేసిన విలేకరుల సమావేశంలో ఆయన మాట్లాడారు. అకాల వర్షానికి గురైన రైతులకు నష్టపరిహారం అందించాలన్నారు. రైతు వైకే ప్రారంభోత్సవ సభలో ముఖ్యమంత్రి కేసీఆర్ మాట్లాడుతూ సన్నరకం వరి ధర పైస స్పష్టత ఇవ్వలేదన్నారు. తెలంగాణ ధనిక రాష్ట్రం అని చెప్పుకుంటున్న కేసీఆర్ సన్న రకం వరిపై స్పష్టత ఇవ్వాలని డిమాండ్ చేశారు.

ఈ విలేకరుల సమావేశంలో కేంద్ర సహకార బ్యాంక్ మాజీ డైరెక్టర్ మల్లికార్జునరెడ్డి, ఉప సర్పంచ్ జీవనీరెడ్డి, కాంగ్రెస్ పార్టీ నాయకులు సుధాకర్, స్వామి, ప్రసాద్, వినోద్, లక్ష్మారెడ్డి, జితెందరెడ్డి, శేఖర్, సరేష్ ఉన్నారు.

## బాధితులకు న్యాయం జరిగేవరకు పోరాటం

వేములవాడ నవంబరు 1: రామోజీపేటలో దాడికి గురైన బాధితులకు న్యాయం జరిగేవరకు పోరాటం కొనసాగిస్తామని ఎమ్మార్ఎ ఎస్ రాష్ట్ర అధ్యక్షుడు బీఎన్ రమేశ్‌కుమార్ మాదిగ అన్నారు. ఆదివారం వేములవాడలోని నిర్వహించిన ఎమ్మార్ఎస్ అసెంబ్లీ అసెంబల పంచాల ముఖ్యకార్యకర్తల సమావేశంలో మాట్లాడారు. రామోజీపేట ఘటనలో స్థానిక సర్పంచ్ ప్రోద్బలంతోనే దళితుల పై దాడి జరిగిందన్నారు. బాధితులకు న్యాయం చేసి దాడికి పాల్పడ్డవారిని కఠినంగా శిక్షించేవరకు ఉద్యమం కొనసాగిస్తామన్నారు. ఈ మేరకు జిల్లాలో అన్ని మండలాలలో ఉద్యమ బాధ్యులను నియమిస్తున్నట్లు వెల్లడించారు. సమావేశంలో జిల్లా అధ్యక్షుడు కానపరం లక్ష్మణ్, రాష్ట్ర నాయకులు ఆవుసారి ప్రభాకర్, గుండ థామస్ తదితరులు పాల్గొన్నారు.

అంధ్రజ్యోతి

CLASSIFIEDS

WANTED

★ మా ఆఫీసులో పనిచేయుటకు ఆర్థికంగా స్త్రీ / పురుషులు కావలెను. సంప్రదించండి సెల్ : 9581706341, 9949856157, 9581706328, 9581708412

AJ W-012105

గోల్డ్ ఫైనాన్స్

★ బంగారం బ్యాంకులలో గానీ, ఏ ఇతర ఫైనాన్స్ సంస్థలలో గానీ, తాత్కాలిక ఉన్నవి విడిమిచి వేమే కొనబడును. సంప్రదించండి. 9550026206

AJ W-012223

సెక్యూరిటీ బాడీ క్లబ్

కరీంనగర్, జాఫేపేట, గోవాపేట, కేవలమ్మం ఏరియల్లో చేరుకుంటూ సెక్యూరిటీ గార్డ్ కావాలి. 5౫ - డిల్లీ, తేలం - 10000/- షిఫ్ట్ ప్రదానం-క్యాండిడ్, PRM సెక్యూరిటీ, కరీంనగర్. Cell : 94406 60191

AJ K-022408

LOANS

కనీస వడ్డీతో వ్యక్తిగత, వ్యాపారం, ఆస్తి, విద్య, ఉద్యోగులకు రుణాలను అందించే కంపెనీ సంప్రదించండి: 9115151517

AJ H-13194

LOANS

మా వద్ద ఆస్తి రకముల లోన్స్ ఇవ్వబడును వ్యక్తిగత, వ్యాపార, ఆస్తి, గృహ, వ్యవసాయం, టేకోవర్ ప్రాప్తిపై లోన్స్ ఇవ్వబడును. ఫోన్:9711951537

AJ H-13193

LOANS

★ ప్రతి రోజు కూడా షిఫ్ట్ ద్వారా లోన్స్ పొందుతున్న వ్యక్తులకి ఆఫీసులందు. 20 ఏం ఏ అవధుల గల రివల్వరింగ్ రిఫ్రెస్ ఫైనాన్స్ కుపేసి ద్వారా తమ ఆస్తుల పట్టిక గోల్డ్ లోన్స్ / పర్సనల్ లోన్స్ / బిజినెస్ లోన్స్ / ప్రాప్తి లోన్స్ ఇవ్వబడును. ఏమిట్లోకి మంచి ఆదాయం ఉంటుంది. JAI BRINDA PVT LTD. హైద్రాబాద్. 8722872558 / 7331162999.

AJ H-914

పాఠకులకు ముఖ్య గమనిక

క్లాస్సిఫైడ్ ప్రకటనలకు ప్రకటనదాత ముందు తగిన రీతిలో నిజానిజాలు క్లుప్తంగా వివరించుకోవాలినిగా పాఠకులకు సూచించబడినది. ప్రకటనదారు ప్రకటించిన లేదా ప్రచురించిన క్లెయిమ్‌లతో ఆంధ్రజ్యోతి సంస్థకు సంబంధం లేదు. ప్రకటనలకు సంబంధించి విధిమైన సంబంధం లేదు. ప్రకటనలకు సంబంధించి పాఠకులు బ్యారో ఆర్గ్యూమెంట్‌లతో పాఠకులకు సూచించబడినది. నల్లమర/రెడ్డి/గోవింద్, వర్గ పత్రికలో మెనోలకు ఆంధ్రజ్యోతి సంస్థ/యోజనామండలి ఎటువంటి బాధ్యత వహించదు. పాఠకులు ఈ విషయాన్ని ముఖ్యంగా గమనించగలరు.

మేనేజర్ - పిడిపి

క్లాస్సిఫైడ్ ప్రకటనలకు సంప్ర: 9985441150, 99854 10640

క్లాస్సిఫైడ్ ప్రకటనలకు సంప్ర: జగిత్యాల సెల్: 99854 11262, మేట్పల్లి: 70131 42966

క్లాస్సిఫైడ్ ప్రకటనలకు సంప్ర: వేములవాడ, సిరిసిల్ల: 99854 11063

క్లాస్సిఫైడ్ ప్రకటనలకు సంప్రదించండి గోవాపేట సెల్: 99859 21385, పెద్దపల్లి సెల్: 95509 00238

# వైభవంగా వేంకటేశ్వరుడి బ్రహ్మాత్మవాలు



## లింగస్థపేటలో రథోత్సవం

సిరిసిల్ల ఎదుక్కేషన్, నవంబరు 1: జిల్లా కేంద్రంలోని లక్ష్మీ వేంకటేశ్వరస్వామి ఆలయంలో స్వామివారి బ్రహ్మోత్సవాలను వైభవంగా నిర్వహిస్తున్నారు. ఉత్సవాల్లో భాగంగా ఆదివారం చక్రేత్తర్ కార్యక్రమం కన్నుల పం దువగా సాగింది. ఉదయం ఆలయంలో హోమం, మ హాహారాహుతి నిర్వహించారు. సాయంత్రం వేంకటేశ్వర స్వామిని ఆలయంలోని ఆవరణలోకి తీసు కొచ్చారు. స్వామివారితోపాటు సుదర్శన పెరుమాండ్లకు స్నానం చేయించి ప్రత్యేక హజలు చేశారు. ఆలయ మాజీ అధ్యక్షుడు, దర్శకర్తలు, భక్తులు, కార్య నిర్వహణాధికారి పాల్గొన్నారు.

గంధీరావుపేట: బ్రహ్మోత్సవాల్లో భాగంగా గంధీరావుపేట మండలం లింగస్థపేటలో ఆదివారం నిర్వహించిన వేంకటేశ్వర స్వామి రథోత్సవం కన్నుల పండువగా సాగింది. తొమ్మిది రోజులుపాటు స్వామివారి బ్రహ్మోత్సవాలు మనంగా నిర్వహించబడుతున్నాయి.

చారు. ఆదివారం గ్రామంలోని పుర వీధుల్లో రథోత్సవంపై స్వామి వారిని ఊరే గించారు. భక్తులు పెద్ద సంఖ్యలో విచ్చేసి, స్వామి వారిని దర్శించుకున్నారు. రథోత్సవం సందర్భంగా ఆలయ వద్ద జాతర కొనసాగింది. భక్తుల సౌకర్యార్థం ఆలయ కమిటీ సభ్యులు అన్ని ఏర్పాట్లు చేశారు.

## ముస్తాబాద్‌లో ముగిసిన శివకేశవుల బ్రహ్మాత్మవాలు

ముస్తాబాద్: మండల కేంద్రంలో శివకేశవుల బ్రహ్మోత్సవాలు ఆదివారం ముగిశాయి. ఉత్సవాల్లో భాగంగా చివరి ఘట్టమైన చక్రస్థానాన్ని కన్నుల పండువగా నిర్వహించారు. ఆలయ కమిటీ చైర్మన్ ఒర గంటి తిరుపతి ఆధ్వర్యంలో వేదపండితులు హరిశ్చంద్ర మంత్రోచ్చరణల మధ్య ఉమామహేశ్వరుడు, లక్ష్మీవేంకటేశ్వరులకు ముస్తాబాద్ పెద్ద చెరువులో చక్రస్థానాన్ని నిర్వహించారు. 90ఏళ్ల అనంతరం చక్రస్థానం నిర్వహించడంతో భక్తులు, ప్రజలు హర్షం వ్యక్తం చేశారు. కార్యక్రమంలో సర్పంచ్ గాంధీ సుమతి, వైస్ చైర్మన్ ముక్కు మల్లయ్య, డైరెక్టర్లు రామచంద్రం, అరు ట్ల రాజీరెడ్డి, జనగామ శ్రీనివాస్, మీస శంకర్, దువ్వారా రాజు, జిల్లల్ల ఉపేంద్ర, కూర భీష్మతీ, మద్దికుంట బారోరాజు, రాంచంద్రంసారీ, నాయిలు పాల్గొన్నారు.



సిరిసిల్లలో స్వామివారికి చక్రస్థానం చేయిస్తున్న అర్చకులు

# సైనిక్ వెల్ఫేర్ సొసైటీ సేవలను వినియోగించుకోవాలి

- సొసైటీ అధ్యక్షుడు సుధీర్‌గాడ్
- ఘనంగా వార్షికోత్సవం

హన్మకొండ, నవంబరు 1 (ఆంధ్రజ్యోతి): సైనికులు, మాజీ సైనికులు, వారి కుటుంబ సభ్యులకు ప్రభుత్వం అందించే ప్రోత్సాహాలు, రిజిస్ట్రేషన్లు అన్ని సందర్భాలలో అందేలా తోడ్పాటునందించడానికి సైనిక్ వెల్ఫేర్ సొసైటీ ఏర్పాటుచేసింది. సొసైటీ అధ్యక్షుడు సుధీర్‌గాడ్ తెలిపారు. తెలంగాణ వారియర్ల ఆధ్వర్యంలోని సైనిక్ వెల్ఫేర్ సొసైటీ ద్వితీయ వార్షికోత్సవం ఆదివారం మనంగా జరిగింది. ఉమ్మడి కరీంనగర్, వరంగల్ జిల్లాల రీజినల్ సైనిక్‌వెల్ఫేర్ పీసర్ లెఫ్టినెంట్ కె.ప్రవీణ్‌కుమార్ ముఖ్య అతిథిగా

హాజరయ్యారు. ఈ సందర్భంగా హన్మకొండ సర్పాక్టర్ రోడ్డులోని ఎన్‌సీసీ, సీఎస్‌డీ క్యాంటిన్‌కు ఎదురుగా సొసైటీ ముఖ్య కార్యాలయాన్ని ప్రారంభించారు. అనంతరం సుధీర్‌గాడ్ మాట్లాడుతూ సైనికులు, మాజీ సైనికులు, వారి కుటుంబసభ్యులు సొసైటీ సేవలను వినియోగించుకోవాలని కోరారు. సైనిక్‌వెల్ఫేర్‌సొసైటీ వైస్‌ప్రెసిడెంట్ డి.శ్రీని వాస్, వరంగల్ మాజీ సైనికుల సంఘం ప్రతినిధి బలయ్య, ప్రభాకర్, కేఆర్ పొండేషన్ కృష్ణారెడ్డి, ఆంధ్రప్రదేశ్ మేనేజర్ అరుణ్‌కుమార్, సొసైటీ లీగల్‌అడ్వైజర్ రామకృష్ణ, మాజీసైనికులు సురేష్‌రెడ్డి, సదయ్య, జి.శ్రీనివాస్, కుమారస్వామి, రఘుపతిరావు, కె.మహేందర్, సునీల్‌రెడ్డి, నరేంద్రరెడ్డి, సొసైటీ సభ్యులు పాల్గొన్నారు.

## నీట్ ఫలితాల్లో ‘ట్రైనిటీ’కి అత్యుత్తమ ర్యాంకులు

కరీంనగర్ టౌన్, నవంబరు1: నీట్-2020 రాష్ట్ర ఫలితాల్లో ట్రైనిటీ జూనియర్ కళాశాల విద్యార్థులు అత్యుత్త ప్రతిభ కనబరిచి అత్యుత్తమ ర్యాంకులను సాధించారు. ఆదివారం ర్యాంకులు సాధించిన విద్యార్థులను ట్రైనిటీ విద్యాసంస్థల చైర్మన్ దాసరి ప్రకాశ్‌తేజ్ ఆదీనందించారు. ఈ సందర్భంగా ఆయన మాట్లాడుతూ తమ కళాశాలకు చెందిన వి.సానిత్ 225వ ర్యాంకు, ఎస్.శిరీషా 443వ ర్యాంకు, పి.రోజ్‌కుమార్ 693వ ర్యాంకు, ఎ.శ్రీజీ 1131వ ర్యాంకు, ఎం.శరణ్య 1240వ ర్యాంకు సాధించినట్లు చెప్పారు. సీపావ్ అక్షయ 1,362వ ర్యాంకు, ఉమర్ ఫరూఖ్ 1,794వ ర్యాంకు, జీవీ

జహ 2,481వ ర్యాంకు, జి.సందీప్ 2,593వ ర్యాంకు, ఎం.సంద్యారాజి 3,097వ ర్యాంకు, ఎం.వ్యావ్యాస 3,451వ ర్యాంకు, ఇ.లిఖితశ్రీ 3,732వ ర్యాంకు, ఇ.అబిదుల్ 417వ ర్యాంకు సాధించారని పేర్కొన్నారు. ప్రణాళికా బద్ధంగా విద్యార్థులకు, అధ్యాపకుల కృషి, విద్యార్థుల పట్టుదల, తల్లిదండ్రుల ప్రోత్సాహంతో ట్రైనిటీ అన్ని ఫలితాల్లో అత్యుత్తమ ర్యాంకులను సాధిస్తోందని తెలిపారు. ఈ సందర్భంగా ఆయన అధ్యాపకులు, తల్లిదండ్రులను ఆదీనందించారు. ఈ కార్యక్రమంలో కళాశాలల ప్రెసిడెంట్, అధ్యాపకులు తదితరులు పాల్గొన్నారు.

## సింగరేణి సమాచారం

### ఆర్జీ-3 మాసాంతపు ఉత్పత్తి 90 శాతం

-జీఎం సూర్యనారాయణ వెల్లడి

రామగిరి, నవంబర్ 1: సింగరేణి ఆర్జీ-3 డివిజన్‌లో అక్టోబర్ మాసంలో 90 శాతం ఉత్పత్తిని సాధించినట్లు ఆర్జీ-3జీఎం సూర్యనారాయణ ఆదివారం ఒక ప్రకటనలో వెలువడించారు. ఆర్జీ-3లో నిర్దేశించిన 5.8లక్షల టన్నులకు 5.2 లక్షలను సాధించి 90శాతం ఉత్పత్తిని సాధించినట్లు వెల్లడించారు. ఏప్రిల్-అక్టోబర్ వార్షిక ఉత్పత్తిలో వందశాతం లక్ష్యాన్ని చేరుకున్నట్లు తెలిపారు. అదేవిధంగా ఓ.పీ వెలికితీ త 95 శాతంలో ఉండవచ్చు. డివిజన్‌లోని ఓ.పీ-2లో 25 సంవత్సరాలుగా ఉపయోస్తున్న పీఎల్‌సీ(ప్రోగ్రాం లాగిన్ కంట్రోల్)ను ఆప్‌గ్రేడ్‌చేసినట్లు పేర్కొన్నారు. అందులో భాగంగా ఉత్పత్తికి విమాతం ఏర్పాడిందన్నారు. దీనితో పాటు స్థానిక డిస్కంస్‌లో మొత్తం 3,420 కొవిడ్ పరీక్షలను నిర్వహించగా, అందులో 328 పాజిటివ్ కేసులు నమోదైనట్లు పేర్కొన్నారు. వాటిలో ఉద్యోగులు 177, కాంట్రాక్టు కార్మికులు 120 కొవిడ్ కేసులు నమోదైనట్లు తెలిపారు. అక్టోబర్ నెలలో 587 కొవిడ్ పరీక్షల్లో కేవలం 56 మందికి పాజిటివ్ కేసులు నిర్ధారణ అయినట్లు తెలిపారు. స్వచ్ఛతా వారోత్సవాలతో పాఠశుద్ధు పనుల్లో గణనీయమైన ప్రగతి ఉందన్నారు.

### యాజమాన్యానికి తొత్తుగా వ్యవహరిస్తున్న టీబీజీకేఎస్

-ఐఎన్‌టీయూసీ సెక్రటరీ జనరల్ జనక్ ప్రసాద్

శ్రీరాంపూర్, నవంబరు1: సింగరేణి యాజమాన్యానికి టీబీజీకేఎస్ తొత్తుగా వ్యవహరిస్తోందని ఐఎన్‌టీయూసీ సెక్రటరీ జనరల్ జనక్‌ప్రసాద్ ఆరోపించారు. ఆదివారం శ్రీరాంపూర్‌లో ఐఎన్‌టీయూసీ ఉపాధ్యక్షుడు జైశంకర్‌రావు అధ్యక్షతన నిర్వహించిన జనరల్ బాడీ సమావేశంలో ఆయన ముఖ్య అతిథిగా పాల్గొని మాట్లాడారు. ప్రభుత్వం నుంచి రావాల్సిన వేలాది కోట్ల బకాయిలు జాతీయ సంఘాలు గెలిస్తే పనులు చేపాడుతారు. 130 సంవత్సరాల చరిత్రగల సింగరేణి గతంలో టీబీఎస్‌ఆర్‌లోనికి వెళ్లినప్పుడు కార్మికులే రక్షించుకున్నారన్నారు. ఏడు సంవత్సరాలుగా కార్మికులు కష్టపడి సంపాదించిన డబ్బులను రాష్ట్ర ప్రభుత్వం వాడుకోవడం వల్ల కంపెనీ ఆర్థిక పరిస్థితి దిగజారిందని జనక్‌ప్రసాద్ అన్నారు. రెండేళ్ల కింద శ్రీరాంపూర్ ఏరియాలో 90వేల మందికి సింగరేణిలో ఉద్యోగాలు ఇస్తామని, ఆరు భూగర్భ గనులు ప్రారంభిస్తామని సీఎం కేసీఆర్ ఇచ్చిన హామీలు నిష్ఫలించారన్నారు.



మాట్లాడుతున్న జనక్ ప్రసాద్

కేంద్ర ప్రభుత్వం 18 భూగర్భ గనులను మూసివేసేందుకు అనుమతి ఇచ్చిందన్నారు. టీబీజీకేఎస్‌కు సింగరేణిపై అవగాహన లేదన్నారు. సింగరేణిలో రక్షణ లేక ప్రమాదాలతో కార్మికులు బలవుతున్నారని ఆయన ఆరోపించారు. మెడికల్, పర్సనల్ విభాగం, ప్రణాళికా విభాగం బలహీనంగా మారాయన్నారు. ఈసమావేశంలో ఎన్‌సీఎంఎల్‌యూ ప్రధాన కార్యదర్శి నర్సంబిందెడ్డి, కేంద్ర ఉపాధ్యక్షుడు సిద్ధంతెడ్డి రాజమోహన్, జాతీయ కోస్టల్ సభ్యులు భీరావు, ఏరియా కన్స్టనర్ కొట్టె రాజయ్య, జాయింట్ జనరల్ సెక్రటరీ కొమ్మల శ్రీనివాస్, తిరుపతి మహా రాజ్, మామిడాల ప్రవీణ్, రవిశంకర్ పాల్గొన్నారు.

## నేడు డయల్ యువర్ జీఎం

శ్రీరాంపూర్, నవంబరు1: డయల్ యువర్ జీఎం కార్యక్రమాన్ని సోమవారం ఉదయం 11 గంటల నుంచి 11:30 గంటల వరకు ఏర్పాటు చేశామని శ్రీరాంపూర్ డిజీఎం పర్సనల్ గేవిందరాజు ఆదివారం ఒక ప్రకటనలో తెలిపారు. ఈకార్యక్రమం ద్వారా కాలనీవాసుల విద్యుత్, రోడ్లు, డ్రైనేజీ సమస్యలను తమ దృష్టికి తెస్తే, పరిష్కరిస్తామని తెలిపారు. ఈ సమన్వయం జనరల్ మేనేజర్‌కు నేరుగా పోసేనం. 08736-0238222, 9491144452కు ఫోన్ చేసి తెలపవచ్చన్నారు. ఈ అవకాశాన్ని ప్రతి ఒక్కరు సద్వినియోగం చేసుకోవాలని కోరారు.

## కార్మికుల హక్కుల సాధనకు పోరాటం



శాంతిఖని బొగ్గు గనిపై జెండా ఆవిష్కరిస్తున్న ఏఐటీయూసీ నాయకులు

బెల్లంపల్లి టౌన్, నవంబరు1: కార్మికుల హక్కుల సాధనకు ఏఐటీయూసీ నిరంతర పోరాటం చేస్తుందని ఏఐటీయూసీ శాంతిఖని పిట్ సెక్రటరీ, బెల్లంపల్లి బ్రాంచి సహాయకార్యదర్శి తిరుపతిగౌడ్ అన్నారు. ఏఐటీయూసీ శతాబ్ది ఉత్సవాల్లో భాగంగా ఆదివారం బెల్లంపల్లి పట్టణంలోని శాంతిఖని బొగ్గు గని ఆవరణలో ఆ సంఘం జెండాను వారు ఆవిష్కరించారు. ఈసందర్భంగా నాయకులు మాట్లాడుతూ ఏఐటీయూసీ వంద సంవత్సరాలుగా బొగ్గు గని కార్మికుల హక్కులు సాధించేందుకు సమరశీల పోరాటాలు నిర్వహించిందెడ్డి, ఆయన తెలిపారు. బెల్లంపల్లిలో ఈ సంఘానికి సుదీర్ఘ చరిత్ర ఉందని తెలిపారు. ఈ కార్యక్రమంలో ఏఐటీయూసీ శాంతిఖని ఆసిస్టెంట్ పిట్ సెక్రటరీ డి.విరనాయక్, ఉప్పల శంకర్, కోశాధికారి మంతెన రమేష్, తదితరులు పాల్గొన్నారు.

## ప్రమాదరహిత ఉత్పత్తై లక్ష్యం

●కార్యోత్సవ సస్థి జీఎం జి.వెంకటేశ్వరరెడ్డి



ఓపెన్‌కాస్టు వ్యాపక పరిశీలిస్తున్న సేక్స్ జీఎం వెంకటేశ్వరరెడ్డి

శ్రీరాంపూర్, నవంబరు1: సింగరేణిలో ప్రమాదరహిత ఉత్పత్తి లక్ష్యమని కార్మి రేట్ సేక్స్ జీఎం జి.వెంకటేశ్వరరెడ్డి అన్నారు. శ్రీరాంపూర్‌లోని సింగరేణి ఓపెన్‌కాస్టు ప్రాజెక్టును ఆదివారం ఆయన సందర్శించి రక్షణపై సమీక్ష సమావేశం నిర్వహించారు. అనంతరం కార్మి సందర్శించి రక్షణపై తీసుకుంటున్న రక్షణ చర్యలు పరిశీలించారు. అధికారులకు, ఉద్యోగులకు సేక్స్ జీఎం రక్షణపై తగిన సూచనలు, సలహాలు ఇచ్చారు. ఈసందర్భంగా ఆయన మాట్లాడుతూ రక్షణ నిబంధనలకు కచ్చితంగా అమలు చేయాలని, నిబంధనలను అతిక్రమించే వారిపై చర్యలు తప్పవని హెచ్చరించారు. సూపర్‌వైజర్లు, రక్షణాధికారులు నిరంతరం అప్రమత్తతో వ్యవహరించాలని ఆయన సూచించారు. రక్షణతో కూడిన ఉత్పత్తి తోనే వార్షిక లక్ష్యాలను సాధించాలని కోరారు. ఈ సమీక్ష కార్యక్రమంలో ఓపెన్‌కాస్టు ప్రాజెక్ట్ అధికారి విఘ్నేషోరరెడ్డి, ఏరియా రక్షణాధికారి కె.హేమన్ గర్బ, గని మేనేజర్ కె.జనార్దన్, ఎస్‌ఆర్‌పీఓసీ రక్షణ అధికారి ఎం.వీరయ్య, గని సర్వే అధికారి సంపత్‌లు పాల్గొన్నారు.

## మైనింగ్ పరిశ్రమలతో కోట్లాది మందికి జీవనోపాధి

-శ్రీరాంపూర్ జీఎం లక్ష్మీనారాయణ

శ్రీరాంపూర్, నవంబరు1: మైనింగ్ పరిశ్రమలతో కోట్లాది మందికి జీవనోపాధి లభిస్తుందని శ్రీరాంపూర్ జీఎం లక్ష్మీనారాయణ పేర్కొన్నారు. ఆదివారం జాతీయ మైనింగ్ డే సందర్భంగా శ్రీరాంపూర్‌లోని జీఎం కార్యాలయంలో మైనింగ్‌పై ఉద్యోగులకు అవగాహన సదస్సు నిర్వహించారు.ఈసందర్భంగా ఆయన మాట్లాడుతూ ఇండియన్ మైనింగ్ డే దేశవ్యాప్తంగా జరుపుకుంటున్నామన్నారు. ఈకార్యక్రమాన్ని పురస్కరించుకొని దేశవ్యాప్తంగా 23వార్షికం రూపొందించడం జరిగిందన్నారు. తెలంగాణ, సింగరేణివ్యాప్తంగా ఒక చాప్టర్‌గా పిలవడం జరుగుతుందని తెలిపారు. 2008లో ఈ చాప్టర్ విధానం రూపొందించడం జరిగిందని సీఎం పేర్కొన్నారు. దీనికి వైరేపర్సన్ డైరెక్టర్ ఆవరేషన్, పా చంద్రశేఖర్, ప్రధాన కార్యదర్శిగా న్యూరారాయణలు వ్యవహరించారన్నారు. మైనింగ్ ఇంజనీర్ ఆసిస్‌సీయేషన్ ఆఫ్ ఇండియా 2010 సంవత్సరం న





- జిల్లా వ్యాప్తంగా 25,633 దరఖాస్తులు**
- దరఖాస్తుల రూపేణా రూ.2.56 కోట్లు**
- పెద్దపల్లిలో అత్యధికంగా 9,758 దరఖాస్తులు**

## ఎల్ఆర్ఎస్కు దరఖాస్తుల వెల్లువ

(ఆంధ్రజ్యోతి, పెద్దపల్లి)

అనుమతులు లేని లేఅవుట్లను క్రమబద్ధీకరించేందుకు ప్రభుత్వం అవకాశం కల్పించడంతో జిల్లాలో పెద్దపల్లి దరఖాస్తులు వచ్చాయి. జిల్లాలోని మున్సిపల్ కార్పొరేషన్, మున్సిపాలిటీలు, గ్రామపంచాయతీల పరిధిలో గడువు ముగిసే నాటికి 25,633 దరఖాస్తులు దాఖలయ్యాయి. పెద్దపల్లి మున్సిపల్ పరిధిలో అత్యధికంగా రావడం గమనార్హం. దరఖాస్తుల రూపేణా ప్రభుత్వానికి 2 కోట్ల 56 లక్షల 33 వేల రూపాయల ఆదాయం సమకూరింది. క్రమబద్ధీకరణ ఫీజుల పేరిట 30 నుంచి 50 కోట్ల రూపాయలు రావచ్చని అధికారులు అంచనా వేస్తున్నారు. జిల్లాలోగల రామగుండం మున్సిపల్ కార్పొరేషన్ పరిధిలో 7,074 దరఖాస్తులు రాగా, పెద్దపల్లి మున్సిపాలిటీలో 9,758, మంధని మున్సిపాలిటీలో 899, సుల్తానాబాద్ మున్సిపాలిటీ పరిధిలో 1,534 దరఖాస్తులు రాగా, 172 గ్రామపంచాయతీల పరిధిలో 6,968 దరఖాస్తులు వచ్చాయి. అక్టోబర్ 15వ తేదీ నాటికి ఎల్ఆర్ఎస్

చేయించుకునేందుకు వివరితేదీ కాగా, అప్పటికి మరికొంత మంది దరఖాస్తు చేసుకోకపోవడంతో ప్రభుత్వం దరఖాస్తు చేసుకునేందుకు అక్టోబర్ నెలాఖరు వరకు గడువు పెంచింది. మరోసారి కూడా ఎల్ఆర్ఎస్ గడువు పెంచుతుందని అంతా ఆశించినప్పు టీకీ, గడువు మాత్రం పెంచ లేదు. టీ ఆర్ ఎస్ ఏర్పాటైన తర్వాత పెద్దకల్లంలో గల ఎస్సార్ఎస్సీ క్యాంపు కార్యాలయంలో కలెక్టర్లే నూతన భవనాన్ని నిర్మించారు. దాని పరిసర ప్రాంతాల్లో చాలా రియల్ ఎస్టేట్ వెంచర్లు ఏర్పడ్డాయి. అంతేగాకుండా పట్టుబంలో కూడా చాలా వరకు ఇళ్ల స్థలాలు

అధికారంలోకి వచ్చిన తర్వాత ఎల్ఆర్ఎస్ను రెండవసారి ప్రకటించింది.

#### ● అనుమతులు లభిండా వ్లాట్లు..

తెలంగాణ రాష్ట్రం ఏర్పాటైన తర్వాత పట్టణాల్లో భూముల క్రయవిక్రయాలు పెరిగాయి. ప్రభుత్వం కూడా 2016లో జిల్లాల వ్సనర్వీభజన చేయడంతో పెద్దపల్లి జిల్లాగా ఏర్పాటయ్యింది. కొత్త జిల్లాల కేంద్రాల్లో రియల్ ఎస్టేట్ గత మూడు సంవత్సరాల నుంచి ఊపందుకున్నది. రియల్ వ్యాపారులు డీటీసీపీ అనుమతులు లేకుండా వ్లాట్లు చేసి అంతర్గత రోడ్లు మాత్రమే లే అవుట్లో పెట్టి విక్రయాలు చేశారు. లే అవుట్ అనుమతులు లేని వ్లాట్ల రిజిస్ట్రేషన్లు చేయకుండా నిలిపివేయాల్సిన ప్రభుత్వం ఏమాత్రం చట్టించుకోలేదు. డీటీసీపీ అనుమతులు లేకుండా వెలిసిన రియల్ వెంచర్ల వ్లాట్ల రిజిస్ట్రేషన్లు గాకుండా చర్యలు తీసుకోవాల్సిన సంబంధిత అధికారులు రియల్టర్ల నుంచి పెద్దపత్తున ముడుపులు తీసుకుని చూసీచూడనట్లు వ్యవహరించారు. రాష్ట్ర ప్రభుత్వం నూతనంగా తీసుకవచ్చిన పంచాయతీరాజ్ నూతన చట్టాన్ని తీసుకరాగా, మున్సిపల్ చట్టంలో కూడా మార్పులు, చేర్పులు చేసి నూతన చట్టాన్ని తీసుకవచ్చిన విషయం తెలిసినదే. ఈ చట్టంలో లేఅవుట్ అనుమతులు లేనిదే ఇళ్ల నిర్మాణాలకు అనుమతులు ఇవ్వరాదని పేర్కొన్నారు. దానిని కఠినంగా అమలుచేయాలని భావించిన ప్రభుత్వం భూముల క్రయవిక్రయాలు సులువుగా జరిగే విధంగా దరణి వెబ్సైట్ను రూపొందించింది. ఈ క్రమంలో సెప్టెంబర్ 8 నుంచి రిజిస్ట్రేషన్లు నిలిపివేసింది. అంతకంటే వారం రోజుల ముందే అక్రమంగా లేఅవుట్లో వ్లాట్లను కొనుగోలు చేసిన వాళ్లు తమ భూములను క్రమబద్ధీకరించుకునేందుకు దరఖాస్తులను ఆహ్వానించింది.

చేతులు మారాయి. కానీ వాటిని ఎవరు క్రమబద్ధీకరించుకోలేదు. పెద్దపల్లి తర్వాత రామగుండం కార్పొరేషన్ పరిధిలో దరఖాస్తులు రావడం గమనార్హం. పంచాయతీల పరిధిలో కూడా ఎల్ఆర్ఎస్ను అమల్లోకి తీసుకరావడంతో చాలామంది ఇబ్బందులు పడుతున్నారు. దీనికి ఎల్ఆర్ఎస్ ఏమిటీ అని అవేదన వ్యక్తం చేశారు. భవిష్యత్తులో ఇళ్లు నిర్మించుకోవాలన్నా, ఎవరికైనా విక్రయించుకోవాలన్నా ఎల్ఆర్ఎస్ తప్పనిసరి కావడంతో విధిలేక చాలా మంది దరఖాస్తు చేసుకున్నారు. కార్పొరేషన్, మున్సిపాలిటీలు, పంచాయతీల పరిధిలో వచ్చిన దరఖాస్తులను సంబంధిత అధికారులు పరిశీలించి క్లీరెన్సులో భూములను పరిశీలించనున్నారు. డాక్యుమెంట్లో మార్కెట్ విలువల ఆధారంగా ఎల్ఆర్ఎస్ రుసుంను లెక్కించి దరఖాస్తుదారుల సెలెక్షన్లకు సమాచారాన్ని సంపించనున్నారు. ఆ రుసుంను జనవరి 31వ తేదీ వరకు చెల్లించేందుకు గడువు విధించారు. ఈ సామూహిక ఒకేసారి గాకుండా ఏడేతల వారీగా గడువులోపు చెల్లించే వెసులుబాటు కల్పించారు. మొత్తంమీద ఎల్ఆర్ఎస్ కోసం జిల్లాలో పెద్దపత్తున దరఖాస్తులు రావడంతో ప్రభుత్వానికి మరింత ఆదాయం సమకూరనున్నది.

### ప్రైవేట్ విద్యా సంస్థల బోధకులు, సిబ్బందిని ఆదుకోవాలి



విలేకరుల సమావేశంలో మాట్లాడుతున్న విజయ్

పెద్దపల్లిటోన్, నవంబరు 1: ప్రైవేట్ విద్యా సంస్థల్లో పనిచేసే బోధన, బోధనాతర సిబ్బంది ని ప్రభుత్వం ఆదుకోవాలని గురు దక్షిణ సంస్థ రాష్ట్ర వ్యవస్థాపక అధ్యక్షుడు నారమళ్ళ విజ య్ కోరారు. స్థానిక ప్రెస్ క్లబ్లో ఆదివారం విలేకరుల సమావేశం ఏర్పాటు చేసి మాట్లాడారు. కరోనా లాకిడ్ౌన్ నేపథ్యంలో విద్యా సంస్థలు మూతపడి బోధకులు, సిబ్బంది వేతనాలు లేక ఇబ్బందులు పడుతున్న తరుణంలో ఆగ స్టు 15న గురుదక్షిణ కార్యక్రమాన్ని చేపట్టినట్లు తెలిపారు. ఈ కార్యక్రమం ద్వారా మండల గౌదాపరిఖని మంచిర్యాల, ఆదిలాబాద్ తదితర

ప్రాంతాల్లో దాతలు ముందుకువచ్చి సహాయన హకారాలు అందించారని వివరించారు. ఏడు నెలలుగా ప్రైవేట్ విద్యా సంస్థల్లో పని చేస్తున్న 5 లక్షల మంది కుటుంబాలు పూట గడవడమే కష్టంగా మారితే యజమాన్యాలు ముందు రాక పోవడం బాధాకరమన్నారు. ఎన్నో విద్యా సంస్థలున్న ఎమ్మెల్యే దాసరి మనోహర్రెడ్డి తమ కష్టాలను ప్రభుత్వం దృష్టికి తీసుకెళ్లే తమ సమస్యను పరిష్కరించాలని కోరారు. ఈ కార్యక్రమంలో మద్ది పద్మ, గుర్రం పరుశురాం, కనుకం మనోజ్, పెద్దపల్లి నాగరాజు తదితరులు పాల్గొన్నారు.

## జాతీయ సమ్మెను విజయవంతం చేయండి

#### » సీబీఐయూ జిల్లా కార్యదర్శి ఎరవెల్లి ముత్యంరావు



సమావేశంలో మాట్లాడుతున్న ముత్యంరావు

కళ్యాణ్ నగర్, నవంబరు 1: కేంద్ర ప్రభుత్వం అవలంబిస్తున్న కార్యక, ప్రజా వ్యతిరేక విధానాలను నిరసిస్తూ ఈనెల 26న తలపెట్టిన జాతీయ సమ్మెను కార్యకులు విజయవంతం చేయాలని సీబీఐయూ జిల్లా కార్యదర్శి ఎరవెల్లి ముత్యంరావు పిలుపునిచ్చారు. ఆదివారం గౌదాపరిఖనిలోని శ్రామిక భవనంలో జరిగిన సీబీఐయూ జిల్లా కమిటీ సమావేశానికి ముఖ్యఅతిథిగా హాజరై మాట్లాడారు. ఆంధ్ర ప్రభుత్వం కార్పొరేట్ శక్తులకు, విదేశీ బహుళజాతి కంపెనీలకు దేశ ప్రజలను తాకట్టుపెడు తోందన్నారు. కార్యక సంక్షేమాన్ని మరిచిన

కార్యక చట్టాలను యాజమాన్యాలకు అనుకూలంగా మార్చివేస్తోందన్నారు. ప్రభుత్వంగ సంతృప్తైన ఇన్సూరెన్స్, రక్షణ, విమానయాన సంస్థలను ప్రైవేటీవడం చేస్తూ కార్పొరేట్ సంస్థలకు ధారాదత్తం చేస్తోందని, టీజేపీ చర్యలను దేశ భక్తులందరూ వ్యతిరేకించాలని కోరారు. 26న జరిగే సమ్మెను జయప్రదం చేయాలని పిలుపునిచ్చారు.

బుర్రు తిరుపతి అధ్యక్షతన జరిగిన ఈ సమావేశంలో సీబీఐయూ నాయకులు జ్యోతి, అంజయ్య, మొండె శ్రీనివాస్, వనజారాణి, శంకర్, రవీందర్, నర్సయ్య పాల్గొన్నారు.

#### ఆర్థిక శాఖ మంత్రిని కలిసిన జడ్పీటీసీ

పాలకుర్తి, నవంబరు 1 : దుబ్బాక ఎన్నికల ప్రచారంలో పాల్గొంటున్న రాష్ట్ర ఆర్థిక శాఖ మంత్రి హరిష్రధాపును జడ్పీటీసీ సభ్యురాలు కందుల సంద్యారాణి, డీఆర్ఎస్ నాయకుడు కందుల పోచం ఆదివారం కలిశారు. అలాగే హైదరాబాద్ లో ఎమ్మెల్సీ కల్వకుంట్ల కవితను కలిసి శుభాకాంక్షలు తెలిపారు.

#### యువకుడి రక్తదానం

సుల్తానాబాద్, నవంబరు 1: ఆసుపత్రిలో చికిత్స పొందుతున్న ఒకరికి అత్యవసరంగా ఆపరేషన్ చేయాల్సిరావడంతో రక్తం అవసరమైంది. సుల్తానాబాద్కు చెందిన సామాజిక కార్యకర్త బొల్లి నగోను సంప్రదించగా ఆయన ఆసుపత్రికి వెళ్లి రక్తదానం చేశారు. యువత రక్తదానం చేయడానికి ముందుకురావాలని, ఇ పుటివరకు 18 నార్లు తాను రక్తదానం చేసినట్లు నగో తెలిపారు.

## ‘ధరణి’ రిజిస్ట్రేషన్లకు సర్వం సిద్ధం

#### » ఏర్పాట్లు పూర్తి చేసిన అధికారులు » పది నిమిషాల్లో ప్రక్రియ పూర్తి

#### » పట్టాదారు పాసుపుస్తకం అందజేత



భూముల అమ్మకందారులు, కొనుగోలుదారుల కోసం ఏర్పాటు చేసిన ప్రత్యేక టేబుల్

ధర్మారం, నవంబరు 1 : ధరణి ధ్వారా సోమవారం నుంచి రిజిస్ట్రే షన్ల ప్రక్రియ చేపట్టేందుకు ధర్మారం తహసీల్దార్ సహిత సంయుక్త సబ్రిజిస్ట్రార్ కార్యాలయంలో ఆదికారులు అన్ని ఏర్పాట్లు పూర్తి చేశారు. ధరణి పోర్టల్ కు ప్రభుత్వం క్లీకారు చుట్టగా సోమవారం నుంచి రిజిస్ట్రేషన్ల ప్రక్రియకు ఎలాంటి ఇబ్బందులు ఎదురకాకుండా కంప్యూటర్లను సిద్ధం చేశారు. ప్రభుత్వం జారీచేసిన ఎగ్జిక్యూటివ్ మేజిస్ట్రేట్, తహసీల్దార్ సహిత సంయుక్త సబ్రిజిస్ట్రార్ కార్యాలయం పేరిట ముద్రించి ఫైళ్లను కార్యాలయం ఎదుట ఏర్పాటు చేశారు. భూముల రిజిస్ట్రేషన్ల కోసం పచ్చే రైతులకు ఇబ్బందులు కలుగకుండా కార్యాలయంలో అన్ని ఏర్పాటు చేశారు. ఇందుకు తగిన సిబ్బందిని కూడా నియమించారు.

## ప్రశాంతంగా గురుకుల ప్రవేశ పరీక్ష

#### » మల్లాపూర్లో 426మంది, నందిమేడారంలో 411మంది విద్యార్థుల హాజరు..

#### » మంధనిలో 408 మంది విద్యార్థుల హాజరు..

#### » భౌతిక దూరం పాటిస్తూ పరీక్షలు రాసిన విద్యార్థులు



మల్లాపూర్లో పరీక్ష రాస్తున్న విద్యార్థులు

ధర్మారం, నవంబరు 1 : మండలంలోని మల్లాపూర్, నందిమేడారంలో గల సాంఘిక సంక్షేమ శాఖ గురుకుల విద్యా లయాల్లో ఆదివారం నిర్వహించిన 5వ తరగతి ప్రవేశ పరీక్షలు ప్రశాంతంగా జరిగాయి. మల్లా పూర్ గురుకుల పరీక్ష కేంద్రంలో 504 మంది విద్యార్థులకు 426 మంది పరీక్షకు హాజరైతాగా 114మంది విద్యార్థులు గైరెజరయ్యారు. అదేవిధంగా నందిమేడారం జూనికల గురుకుల పరీక్ష కేంద్రంలో 504 మంది విద్యార్థులకు 411 మంది విద్యార్థులు హాజరు కాగా, 93మంది విద్యార్థులు గైరెజరయ్యారు. కరోనా వైరస్ నేపథ్యంలో పరీక్ష కేంద్రంలో భౌతిక దూరం పాటిస్తూ 5వ తరగతి ప్రవేశ పరీక్షలు రాసేలా ఆయా

కళాశాలల ప్రిన్సిపాల్లులు గిరిజ, స్వరూపరాణి అవసరమైన అన్ని ఏర్పాట్లు చేశారు.

#### మంధనిలో..

మంధని, నవంబరు1: సాంఘిక సంక్షేమ గురుకుల ఆశ్రమ పాఠశాలలో 5వ తరగతిలో ప్రవేశాల కోసం ఆదివారం పరీక్ష ప్రశాంతంగా జరిగింది. పరీక్ష కేంద్రానికి 510 మంది విద్యార్థులను కేటాయించగా 408 మంది విద్యార్థులు పరీక్షకు హాజరైతాగా, 102 మంది విద్యార్థులు గైరెజరయ్యారు. కొవిడ్ నిబంధనల మేరకు ప్రవేశపరీక్షను నిర్వహించినట్లు ప్రిన్సిపాల్ వెంకట్రామరెడ్డి తెలిపారు.

కవితను కలిసిన ఈద శంకర్రెడ్డి

కాల్వరీరాంపూర్, నవంబరు 1: ఐడీసీ చైర్మన్ ఈద శంకర్రెడ్డిని ఎమ్మెల్సీ కవిత ను మర్యాద పూర్వకంగా కలిశారు. ఎమ్మెల్సీగా ఎన్ని తైన కవితకు పుష్పగుచ్ఛం అందించారు. ఎమ్మెల్సీగా ఎన్నిక కావడంతో డీఆర్ఎస్లో మరింత జోషి పెరిగిందని ఈద శంకర్రెడ్డి ఈ సందర్భంగా అన్నారు.



కవితకు పుష్పగుచ్ఛం అందజేస్తున్న ఈద శంకర్రెడ్డి

#### తాచీచెట్టుపై నుంచి పడి గీతకార్తాకుడికి గాయాలు

సుల్తానాబాద్, నవంబరు 1: మండలంలోని కనుకులలో ఇల్లెందుల శ్రీనివాస్ అనే గీత కార్తాకుడు ప్రమాదవశాత్తు చెట్టుపై నుంచి కిందపడిన సంఘటనలో తీవ్రంగా గాయపడ్డాడు. శ్రీనివాస్ను కఠినంగర్ అసుపత్రికి తరలించారు.

#### ఓడెలలో..

ఓడెల, నవంబరు 1: ఓడెలలో ఆదివారం తాచీచెట్టుపై నుంచి పడి నాగపురి రవిందర్ అనే గీత కార్తాకుడు గాయపడ్డాడు. ఛాతిలో, చేతి మణికట్టు ఇతర శరీరభాగాలకు గాయాలయ్యాయి. కుటుంబసభ్యులు ఆసుపత్రికి తరలించారు.

#### నిరుపేద కుటుంబానికి బియ్యం వితరణ

ఓడెల, నవంబరు 1: ఓడెల మండల పౌత్యపల్లి గ్రామంలోని నిరుపేద కుటుంబానికి చెందిన కుక్కట్ల మల్లప్ప ఇటీవల అనారోగ్య కారణాలతో మృతిచెందగా, ఆయన కుటుంబాన్ని ఆదివారం టీఆర్ఎస్ నాయకుడు నల్ల మనోహర్రెడ్డి పరామర్శించి 50 కిలోల బియ్యం పంపిణీ చేశారు. వెంట నాయకులు మహేష్, కుమార్, రాజేందర్ తదితరులు పాల్గొన్నారు.

#### సంతలో మాన్యుల పంపిణీ

జ్యోతిసగర్, నవంబరు 1: ఎన్టీపీసీ సీఎస్ఆర్ ఆధ్వర్యంలో ఆదివారం సంతలో ఉచితంగా మాన్యులను పంపిణీ చేశారు. కూరగాయల వ్యాపారులు, కొనుగోలుదారులకు మాన్యులను పంపిణీ చేశారు. కార్యక్రమంలో ఎన్టీపీసీ సీనియర్ మేనేజర్ సహదేష్ సెలి, సినాంత్ టివారి, మేముగంటి యుగంధర్రావు పాల్గొన్నారు.

#### పురుగుల మందు తాగి ఒకరి ఆత్మహత్య

కాల్వరీరాంపూర్, నవంబరు 1: మండలంలోని ఆరేపల్లి గ్రామానికి చెందిన మీటి రాజు(34)ఆదివారం పురుగుల మందు తాగి ఆత్మహత్యకు పాల్పడ్డాడు. కుటుంబ సభ్యులు తెలిపిన వివరాల ప్రకారం మూడు సంవత్సరాల క్రితం రాజు భార్య అటులేగ్గుతో మృతి చెందినప్పటి నుంచి తన మనస్తాపానికి గురయ్యాడని, ఆదివారం తన పత్ని చేసులోని పురుగుల మందుల తాగగా, గమనించిన కుటుంబ సభ్యులు పెద్దపల్లి ఆసుపత్రికి తరలిస్తుండగా మృతి చెందాడని తెలిపారు. రాజుకు ఇద్దరు కుతుర్లు ఉన్నారు. పోలీసులు కేసు నమోదు చేసుకుని దర్యాప్తు చేస్తున్నారు.

#### పనులను పరిశీలించిన జడ్పీటీసీ

కాల్వరీరాంపూర్, నవంబరు 1: మండలంలోని కిప్పంపేట, మీర్లంపేట, మొట్టపల్లి గ్రామాల్లో రైతు వేదకలు, స్వశాసనాధీకులు, రూపదారుల పనులను ఆదివారం జడ్పీటీసీ పంగల తిరుపతిరెడ్డి పరిశీలించారు. ఈ కార్యక్రమంలో సర్పంచ్ గోపే శ్యామ్, పువ్పూల నాగార్జునరావు, కానర్ల తిరుపతిరెడ్డి ఉన్నారు.

#### ముక్లపాదల తొలగింపు

కాల్వరీరాంపూర్, నవంబరు 1: మండలంలోని మంగపేట గ్రామంలో ఆదివారం మడిపల్లికి వెళ్లే దారికి భారీవైపులా ఉన్న ముక్ల పొదలను ఎంపీటీ సూజీటీ సంపత్అయ్యదమ్ జేసీసీటీ తొలగించారు. ఎమ్మెల్యే దాసరి మనోహర్రెడ్డి సహకారంతో రూపారాని బాగుపర్చినట్లు ఎంపీటీ తెలిపారు. ఈ కార్యక్రమంలో సర్పంచ్ బుర్ర మంగసదానందం, ఉపసర్పంచ్ సరిత రమేష్ ఉన్నారు.

#### బాధ్యతలు చేపట్టిన పోలీసులకు సత్కారం

రామగిరి, నవంబరు 1: రామగిరి పోలీస్ స్టేషన్ ఏఎస్ఐ బాధ్యతలు స్వీకరించిన విసోదేకుమార్, ఇద్దరు మహిళ కానిస్టేబుల్లను ఆదివారం టీఆర్ఎస్ నాయకులు మనంగా సత్కరించారు. పోలీస్ స్టేషన్లో ఏర్పాటు చేసిన కార్యక్రమంలో కల్వచర్ల టీఆర్ఎస్ గ్రామశాఖ అధ్యక్షుడు మల్లాం మోహన్, సింగిల్మిడే డైరెక్టర్ సైండ్ల సత్యనారయణ, మాజీ సర్పంచ్ రెండ్ర అశోక్, బొంకూరి పోచం, సునీల్, సత్యయ్య ఏఎస్ఐ, మహిళా కానిస్టేబుల్లను సత్కరించారు.

#### డ్రైనేజీ నిర్మాణ స్థలం పరిశీలన

మంధని, నవంబరు 1: మున్సిపాలిటీ పరిధిలోని అంబేద్కర్నగర్, ముత్తూల మృగుడెంలో అందర్గౌడం డ్రైనేజీ పనుల నిర్మాణం కోసం స్థలాన్ని మున్సిపల్ చైర్మన్సర్ల పట్ల శైలజ ఆదివారం పరిశీలించారు. త్వరితగతిన నిర్మాణం పనులు ప్రారంభించి పూర్తిచేయాలని కాంట్రాక్టర్ అకుల శ్రీనుకు ఆమె సూచించారు. ఈ కార్యక్రమంలో మున్సిపల్ ఉద్యోగులు, సిబ్బంది పాల్గొన్నారు.

#### అటో యూనియన్ కార్యవర్గం

కాల్వరీరాంపూర్, నవంబరు 1: ముడల కేంద్రంలో ఆదివారం వాయుపుత్ర అటోయూనియన్ ఎన్నికలు నిర్వహించారు. అధ్యక్షునిగా ఎండ్ చాందోవాషా, ఉపాధ్యక్షునిగా మేకల కుమార్, కోశాధికారిగా అలకు శంకర్ను ఎన్నుకున్నారు.

#### ఫర్మలైజర్ అసోసియేషన్ కార్యవర్గం

కాల్వరీరాంపూర్, నవంబరు 1: మండల పర్మలైజర్ అసోసియేషన్ అధ్యక్షుడిగా మల్లాపూర్కు చెందిన సబ్బని శంకర్ ఏకగ్రీవంగా ఎన్నికయ్యారు. మండల కేంద్రంలో ఆదివారం జరిగిన సమావేశంలో ప్రధాన కార్యదర్శిగా కారుకూరి శంకర్, కోశాధికారిగా తంగళ్లపల్లి ప్రకాశం, కార్యవర్గసభ్యులుగా చదువు రాంపంద్రారెడ్డి, ఉయ్యాల కృష్ణ, ఆషాడ రాజయ్య, జాలిగం సంపత్, కానర్ల మల్లారెడ్డి, ఉయ్యాల మెుగిలి, రమేషిలను ఎన్నుకున్నారు.

#### వాటర్ల్యాంకు నిర్మాణానికి భూమిపూజ

సుల్తానాబాద్, నవంబరు 1: మండలంలోని దేవునిపల్లిలో వాటర్ ట్యాంకు నిర్మాణం కోసం ఆదివారం భూమిపూజ కార్యక్రమం నిర్వహించారు. గ్రామంలో తాగునీటి వధకం విస్తరణలో జాగ్రగా ఆదనంగా ట్యాంకు నిర్మాణం కోసం ప్రభుత్వ నిధులు మంజూరుచేసింది. ఆదివారం ఎంపీటీ షాకాజీరావు భూమిపూజ చేశారు. కార్యక్రమంలో సర్పంచ్ లోని కేమలత, వార్డు సభ్యులు పాల్గొన్నారు.

#### హాకి అసోసియేషన్ జిల్లా అధ్యక్షుడిగా గౌస్

ద్వైలంకయ్యనీకాలనీ, నవంబరు 1: తెలంగాణ హాకి అసోసియేషన్ జిల్లా అధ్యక్షుడిగా కాలనీకి చెందిన ఎండ్ గౌస్పాద నియమితులయ్యారు. ఆదివారం హైదరాబాద్లో జరిగిన అసోసియేషన్ 4వ జనరల్బాడీ సమావేశంలో నూతన జిల్లా కమిటీలను రాష్ట్ర అధ్యక్షుడు సరల్తల్వార్ ప్రకటించారు. అసోయేషన్ జిల్లా ప్రధానకార్యదర్శిగా సీనియర్ హాకి క్రీడాకారుడు ముఖేషకుమార్ను ప్రకటించారు. జిల్లాలో హాకి క్రీడా అభివృద్ధికి కృషి చేయాలని సూచించారు.

#### హాస్యంతో మానసిక, శారీరక ఆరోగ్యం

కోల్నీటిటాన్, నవంబరు 1: హాస్యంతో మానసిక, శారీరక ఆరోగ్యం, ఆనందం పెంపొందుతుందని ప్రముఖ గుండె వైద్యునిపుణులు సురేంద్రనెహ్రా, సీనియర్ జర్నలిస్ట్ దయానంద్ గాంధి అన్నారు. కళాక్షేత్ర క్రియేషన్స్ బ్యాంస్రపై నిర్మించిన టీలెవ్ మామ-టెలిర్ అల్లుడు లమ్మ చిత్రాన్ని ఆదివారం గౌదాపరిఖని మార్పుదేయకాలనీలోని రెయిన్తో స్కూల్లో ఆవిష్కరించారు. ఈ సందర్భంగా వారు మాట్లాడుతూ హాస్యంతో శరీరానికి ఎంతో మేలుచేసే ఎంజైములు ఉత్పత్తిఅయి, శారీరక, మానసిక ఆరోగ్యాన్ని కలుగుజేస్తాయన్నారు. నటి రోజాల్లో ప్రతి వ్యక్తి అనేక రకాల ఒత్తిళ్లకు గురవుతున్నారని, తద్వారా అనారోగ్యానికి, ఆత్మహత్యలకు పాల్పడుతున్నారన్నారు. ఆరోగ్యంగా ఉండాలంటే నిత్యం ఆనందంగా ఉండే పరిస్థితులను సృష్టించుకోవాలన్నారు. ఆ దిశగా ఈ ప్రాంతంలో స్పెల్ షీట్ లాపింగ్ కుడి అదిస్తున్న సేవలను అభివృద్ధిచేసేయవన్నారు. అనంతరం సీడీని ఆవిష్కరించి లమ్మ చిత్రాన్ని వీక్షించారు. ఈ కార్యక్రమంలో వారాలా కరస్పాండింట్ అమరేందర్, కళాకారులు మేజిక్రాజు, చంద్రవోల్, మంతెన సంపత్, దామెర శంకర్, సతీష్, గజెల్లి రాజులింగం, సాన జలపతి, అంజయ్య, సర్వేష్, సందీప్, గాజుల రమేష్, యూసుఫ్, వేణుమాధవ్, బేలి రషిత, శమంతకమణి, భీష్మాచారి, రాజబాబు, మల్లేష్, సుదీర్ పాల్గొన్నారు.

#### ఆన్లైన్లో రమ్మీ ఆడుతున్న వ్యక్తి అరెస్ట్

జ్యోతిసగర్/కోల్నీటి, నవంబరు 1 : ఎన్టీపీసీ పోలీస్ స్టేషన్ పరిధిలోని మల్కాపూర్ గ్రామంలో ఆన్లైన్లో రమ్మీ(జూదం) ఆడుతున్న ఓ వ్యక్తిని రామగుండం టాస్కఫోర్స్ పోలీసులు ఆదివారం పట్టుకున్నారు. ఆన్లైన్లో జూదం ఆడుతున్నారన్న వక్కా సమాచారం అందుకున్న టాస్కఫోర్స్ సీనియర్ రాజ్కుమార్, ఎస్ఐ మస్తాన్ మల్కాపూర్లో ఒక ఇంటిపై రైడ్ చేసి జూదం ఆడుతున్న వ్యక్తిని అదుపులోకి తీసుకున్నారు. తెలంగాణలో ఆన్లైన్ రమ్మీని నిషేధించినప్పటికీ సదరు వ్యక్తి నకిలీ జీపీఎస్ సిస్టం ద్వారా వేరే రాష్ట్రంలో ఉన్నట్లుగా జూదం ఆడుతున్నట్లు పోలీసులు తెలిపారు. జీపీజీఎస్ అప్లికేషన్ డౌన్లోడ్ చేసుకొని ఆన్లైన్ కల్గర్, రమ్మీలాంటి అప్లికేషన్ ద్వారా జూదం ఆడుతున్నట్లు నిందితుడు ఒప్పుకున్నాడని పోలీసులు తెచ్చారు. ఒకేరోట 7 పోస్టల్ వేర్చూరం జూరిల్ ఇటీవల ద్వారా టీఎంఐ గేమ్ అడుతున్నట్లు పోలీసులు తెలిపారు. నిందితుడిపై కేసు నమోదు చేసి, అనంతరం ఎన్టీపీసీ పోలీసులకు అప్పగించారు. నిందితుడి నుంచి 7 మొబైల్ ఫోన్లు, జీపీఎస్ సిస్టంను స్వాధీనం చేసుకోవడంతో పాటు ఆశాంబోలో ఉన్న 24 వేల రూపాయలను సీజ్ చేసినట్లు పోలీసులు తెలిపారు.